

29/05/2025

07.40 PM

آداب

یہ آکاش وانی سرینگر ہے ۔

اب آپ تجمل احمد قادری سے خبریں سنئے

پہلے اہم خبروں کی سُرخوں پر ایک نظر۔

بیڈ لائینز

*.....وزیر اعظم نریندر مودی نے ملک کے ہر ایک خطے کو سب کا ساتھ سب کا وکاس نظریے کے تحت ترقی یافتہ بنانے کا دلایا یقین ۔

*.....وزیر دفاع راجناتھ سنگھ نے آپریشن سندور کے دوران میک ان انڈیا پہل کی اہمیت کو کیا اجا گر ۔

*.....ملک میں زرعی سیکٹر کو تقویت بخشنے کیلئے آج سے 15روزہ وکست کرشی سنکلیپ ابھیان کا آغاز۔

اور

*.....کئی اہم شخصیات راج بھون سرینگر میں ایل جی منوج سنہا سے ملاقی۔

مودی سکم

وزیر اعظم نریندر مودی نے کہا ہے کہ سکم اور پورا شمال مشرقی خطہ ملک کی ترقی کے درخشندہ ستارے کے طور پر ابھر کر سامنے آ رہا ہے۔ آج سکم @50 تقریب سے ورچول طریقے پر خطاب کرتے ہوئے انہوں نے کہا کہ سب کا ساتھ سب کا وکاس نظریہ کے تحت ہر ایک ریاست اور خطے کو ترقی یافتہ بنانا لازمی ہے تاکہ وکست بھارت کے خواب کو شرمندہ تعبیر کیا جا سکے۔ انہوں نے آپریشن سندور کی کامیابیوں کا بھی ذکر کیا۔

.....

مودی بنگال

آج بعد دوپہر وزیر اعظم نے مغربی بنگال کا دورہ کیا اور وہاں پر کئی ترقیاتی پروجیکٹوں کا افتتاح کیا۔ اس موقعے پر خطاب کرتے ہوئے وزیر اعظم نے کہا۔

.....

مو دی بہار

دریں اثناء وزیر اعظم نریندر مو دی نے آج سہ پہر بہار کا بھی دورہ کیا اور وہاں ہزاروں کروڑ روپے لاگت والے ترقیاتی پروجیکٹوں کو قوم کے نام وقف کیا۔

راجناتھ

وزیر دفاع راجناتھ سنگھ نے کہا ہے کہ میک ان انڈیا پہل قومی سلامتی کا ایک اہم جز ہے اور اس نے آپریشن سندور کے دوران دہشت پسندی کے خلاف بھارت کی موثر کارروائی کو یقینی سالانہ بزنس اجلاس سے خطاب کرتے ہوئے انہوں CII بنانے میں اہم رول ادا کیا۔ نئی دہلی میں آج نے کہا کہ اب جب بھی پاکستان کے ساتھ بات چیت ہو گی، وہ صرف دہشت پسندی کے معاملے اور پاکستان کے زیر قبضہ کشمیر پر ہوگی۔

.....

خارجی وزارت

وزارت خارجہ نے کہا ہے کہ پاکستان کے ساتھ بات چیت پر بھارت کا موقف بالکل واضح ہے ۔ آج نئی دہلی میں خارجی وزارت کے ترجمان رندھیر جیسوال نے ایک میڈیا بریفنگ کے دوران کہا کہ دہشت پسندی اور بات چیت ساتھ ساتھ نہیں چل سکتے۔ انہوں نے کہا۔

پرم ویر چکر

آپریشن سندور کی کامیابی پر قوم، ہتھیار بند فوج کو خراج تحسین پیش کر رہی ہے۔ آکاشوانی نیوز نے بھی بہادر فوجی جوانوں کو خراج پیش کرنے کا سلسلہ شروع کیا ہے۔

آج ہم پرم ویر چکر ایوارڈ یافتہ میجر دھن سنگھ تھاپا کو یاد کر رہے ہیں۔ پیش ہے آکاشوانی دہلی کے نمائندے کی یہ رپورٹ۔

دن

وینیونائٹڈ نیشنز پیس کیپرس دن کے موقعے پر آج نئی دہلی کے قومی وار میموریل پر تقریب 77 منعقد ہوئی جس دوران ڈپٹی چیف آف آرمڈ سٹاف یفٹنٹ جنرل راکیش کپور نے دنیا بھر میں اقوام متحدہ امن مشنوں میں بھارت کے اُن بہادر فوجیوں کو خراج عقیدت ادا کیا جنہوں نے اپنے فرائض کی انجام دہی کے دوران جانوں کی قربانیاں پیش کیں۔

کرشی سنکلپ

ملک میں زرعی شعبے کو فروغ دینے ، فصلوں کی پیداوار بڑھانے نیز کسانوں کے معیار حیات میں بہتری لانے کی غرض سے آج سے وکست کرشی سنکلپ ابھیان کا آغاز ہوا۔ 12 جون تک جاری رہنے والی اس قومی سطح کی مہم کے دوران کسانوں کو کاشت کاری کے جدید طریقوں اور اعلیٰ پیداوار دینے والے بیجوں کی افادیت کے بارے میں روشناس کیا جائے گا۔ ملک بھر کے ساتھ ساتھ اس حوالے سے جموں کشمیر میں بھی متعدد پروگراموں کا انعقاد کیا جا رہا ہے۔ شیر کشمیر یونیورسٹی آف ایگریکلچرل سائنسز کشمیر میں آج وکست کرشی سنکلپ یاترا کا انعقاد کیا گیا۔ اس موقعے پر وزیر زراعت ، دیہی ترقی جاوید احمد ڈار ، پرنسپل سیکریٹری زراعت حضرت بل سلمان ساگر ، زرعی MLA سرینگر کے چیر پرسن طاہر ملک ، DDC شلیندر کمار ، یونیورسٹی کے وائس چانسلر پروفیسر نذیرا حمد گنانی، ڈائریکٹر ایکسٹینشن پروفیسر ریحانہ حبیب کنتھ اور کئی دیگر اہم شخصیات بھی موجود تھیں۔ بعد میں آکاشوانی نیوز سرینگر کے ساتھ بات کرتے ہوئے جاوید احمد ڈار نے کہا۔

ایل جی ملاقات

گوبائی سے تعلق رکھنے والے ایک سیلف ڈیفنس انسٹریکٹر اشمیتا پال نے آج راج بھون سرینگر میں یفٹنٹ گورنر منوج سنہا کے ساتھ ملاقات کی جو ہ بیٹی بچاؤ بیٹی پڑھاؤ پہل کو تقویت بخشنے کیلئے ان دنوں گوبائی سے کشمیر اور پھر کشمیر سے کنیا کماری کا سفر ٹو ویلر پر طے کر رہی ہیں۔

یفٹنٹ گورنر نے اشمیتا پال کو مبارکباد دیتے ہوئے کہا کہ ان کی اس کوشش سے اڑکیونکی تعلیم اور ان کی بااختیاری سے متعلق بیداری عام کرنے میں مدد ملے گی ۔

دریں اثناء (ٹیم جموں) ایک سماجی تنظیم کے چیرمین زور اور سنگھ جاموال نے بھی راج بھون جموں میں یفٹنٹ گورنر منوج سنہا کے ساتھ ملاقات کی۔

نائب وزیر اعلیٰ

نائب وزیر اعلیٰ سریندر چودھری نے آج ادھمپور کا دورہ کر کے بیلی میں تعمیر بورے گورنمنٹ میڈیکل کالج کی پیش رفت کا جائزہ لیا۔ انہوں نے عمل آوری ایجنسیوں کو ہدایت دی کہ وہ پروجیکٹ کی بروقت تکمیل کو یقینی بنانے کے لئے کام میں تیزی لائیں۔

گرفتار

کشتواڑ پولیس نے سماج مخالف اور قوم مخالف سرگرمیوں کی پاداش میں 2 افراد کے خلاف پبلک سیفٹی ایکٹ کے تحت معاملات درج کئے ہیں۔

سکینہ ایتو

صحت و طبی تعلیم کی وزیر سکینہ ایتو نے کہا ہے کہ محکمہ صحت کووڈ-19 صورتحال پر کڑی نظر رکھے ہوئے ہے۔ آکاشوانی نیوز سرینگر کے ساتھ بات کر تے ہوئے انہوں نے کہا کہ اس حوالے سے گھبرانے کی کوئی ضرورت نہیں ہے۔ انہوں نے کہا۔

اسمبلی کمیٹیاں

جمونو کشمیر اسمبلی کے سپیکر عبدالرحیم راتھر نے ایوان کا کام کاج احسن طریقے پر چلانے کے لئے مختلف کمیٹیاں تشکیل دی ہیں، جن میں پبلک اکاؤنٹس کمیٹی، سب رڈنیٹ ایجنسیوں کی کمیٹی، پرو ایجز کمیٹی، پٹیشنز کمیٹی، اتھکس کمیٹی، ماحولیات سے متعلق کمیٹی اور گورنمنٹ اشورنس کمیٹی شامل ہیں۔

پریک

یہ خبریں آپ آکاشوانی سرینگر سے سن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوانی کی موبائل اپلیکشن نیوز آن

نشہ مکت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس وقت سے دور رکھنے کیلئے درکار اقدامات کے ضمن میں ایک صحافی مظفر احمد خان نے آکاشوانی نیوز سرینگر سے بات کرتے ہوئے کہا ۔

مفتی اعظم

اسلامی کیلنڈر کے آخری مہینے ذی الحجہ کا آج سے آغاز ہو گیا ہے ۔ اس مہینے میں فرزندانِ توحید حج کا فریضہ ادا کرتے ہیں ۔

یہ مبارک مہینہ شروع ہونے پر جموں کشمیر کے مفتی اعظم مفتی ناصر الاسلام نے آکاشوانی نیوز سرینگر کے ساتھ بات کرتے ہوئے اپنے تاثرات کا یوں اظہار کیا۔

.....

حج

سرینگر سے سفر محمود پر عازمین حج کی روانگی کا سلسلہ جاری ہے ۔ کل بھی دو پروازوں کے ذریعے عازمین حج بیت اللہ پر روانہ ہو رہے ہیں ۔ کل کے شیڈول کے بارے میں جموں کشمیر حج کمیٹی کے ایگزیکٹو آفیسر ڈاکٹر شجاعت احمد قریشی نے آکاشوانی نیوز سرینگر کے ساتھ بات کرتے ہوئے کہا۔

.....

یاترا

مرکزی سرکار 3 جولائی سے شروع ہونے والی سالانہ امر ناتھ جی یاترا کے سلسلے میں یاترا روٹوں اور ملحقہ علاقوں میں فوجی دستوں کی 581 کمپنیاں تعینات کر رہی ہیں۔

اروند

ریلیف اور باز آباد کاری کے کمشنر ڈاکٹر ارون کاروانی نے آج تین جون کو منعقد ہونے والے ماتا کھیر بھوانی میلے کے سلسلے میں انتظامات کا جائزہ لیا۔ انہوں نے گاندربل کو گام ، اننت ناگ اور کپواڑہ کی انتظامیہ کو ہدایت دی کہ وہ شردھاؤں کیلئے ہر طرح کی بنیادی سہولیات دستیاب رکھیں تاکہ انہیں پوتر استھاپنوں پر کسی قسم کی دقتوں کا سامنا نہ کرنا پڑے۔

ٹریفک

جموں و کشمیر انتظامیہ ٹریفک نظام میں معقولیت لانے نیز سڑک حادثات کے دوران قیمتی جانوں کے زیاں پر قابو پانے کیلئے گاتار اختراعی اقدامات کر رہی ہے اور انتظامیہ کی طرف سے اس ضمن میں رہنما خطوط اور مشاورتیں جاری کی جاتی ہیں۔

جموں کشمیر کے ٹرانسپورٹ کمشنر ویشیش پال مہاجن نے اس حوالے سے آکاشوانی نیوز سرینگر کے ساتھ بات کرتے ہوئے کہا۔

.....

NC

سوشلسٹ پارٹی آف انڈیا کا ایک وفد آج سرینگر میں نیشنل کانفرنس کے صدر ڈاکٹر فاروق عبداللہ سے ملاقی ہوا۔ اس دوران انہوں نے جموں کشمیر کی موجودہ صورتحال کے علاوہ دیگر امور پر بھی تبادلہ خیال کیا۔ دریں اثناء پارٹی کے ترجمان اعلیٰ تنویر صادق نے سیاحت کے شعبے کو بحال کرنے کے لئے متحد ہو کر کوششیں کرنے کی ضرورت پر زور دیا ہے۔

BJP

بی جے پی جموں کشمیر کے سیکریٹری اور ایم ایل اے اروند گپتا نے آج تریکوٹہ نگر جموں میں پارٹی ہیڈ کوارٹر پر ایک عوامی دربار کا انعقاد کیا۔ اس دوران انہوں نے لوگوں کے مسائل سننے اور انہیں یقین دلایا کہ آجاگر کئے گئے تمام معاملات کو ترجیحی بنیادوں پر حل کیا جائے گا۔

چیف جسٹس

جموں کشمیر اور داخ ہائی کورٹ کے چیف جسٹس ، جسٹس ارون پالی کی صدارت میں آج کورٹ کی جموں شاخ میں ایک فل کورٹ ریفرنس کا انعقاد کیا گیا جس دوران کئی وکلاء کی وفات پر تعزیت کا اظہار کیا گیا۔ چیف جسٹس نے اس موقع پر اپنے تعزیتی خطبے کے دوران قانون کے شعبے میں ان وکلاء کے رول اور خدمات کو آجاگر کیا۔

شبہ

Content پر سار بھارتی شبہ ایک ایسا میڈیا پلیٹ فارم ہے جس کے ذریعے سے ملک کے کو مختلف صورتوں میں مواد اور جانکاری فراہم کی جاتی ہے۔ شبہ سے استفادہ Creators

کرنے والوں صحافیوں اور کریٹرس کی تعداد 1 ہزار 7 سو سے تجاوز کر گئی ہے ۔ شہد ملک کی 13 زبانوں کے 50 سے زائد زمروں میں متعلقین کو مواد دستیاب کراتا ہے ۔

پرسار بھارتی نے ایک سوشل میڈیا پوسٹ پر متعلقین سے کہا ہے کہ وہ فوٹو گرافس ، ویڈیوز ، پر لاگ آن کر سکتے ہیں۔ shabd.prasarbharti.org انفوگرافکس اور دیگر خبروں کیلئے

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران چند ایک مقامات پر ہلکی سے درمیانہ درجے کی بارش ہونے کا امکان ہے ۔

سرینگر میں آج دن کا زیادہ سے زیادہ درجہ حرارت 28 اعشاریہ 2 ڈگری سیلسیس جبکہ کل رات کا کم سے کم درجہ حرارت 15 اعشاریہ 5 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 40 ڈگری سیلسیس جبکہ کل رات کا کم سے کم درجہ حرارت 25 اعشاریہ 6 ڈگری سیلسیس تھا۔

سرینگر میں کل طلوع آفتاب صبح 5 بجکر 21 اور

غروب آفتاب شام 7 بجکر 36 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ

.....

.....

.....